

26 ta' Novembru, 1947.

Imballef :

L-Onor. Dr. A.V. Camilleri, B.Litt., LL.D.

Francesco Falzon *versus* Salvatore Axisa et.

**Spoll — Hajt Diviżorju — Pussess — Twieqi —  
Aperturi — Lokazzjoni — Art. 572 tal-Kodiċi Civili.**

L-elementi mekktieja għall-azzjoni ta' spoll huma l-pussess, il-vjolenza jew klandestinità, u li l-azzjoni tiġi proposta "infra bimestre".

Il-hajt li jidher li fond urban minn fond rustiku huwa reputat li jappartjeni kollu lill-proprjetarju ta' l-edifizzju,; salva l-prova kuntrarja.

Il-protezzjoni li l-tiġi tagħti lill-possessor f'materja ta' spoll testendi ruħha mhux biss għall-kwejjes korporali, iżda anki għall-kwejjes inkorporali, bħal ma huma d-drittijiet; u għalhekk, bħala tali, id-drittijiet huma wkoll sużzettivi ta' dan il-pussess.

Min jidher li fond rustiku b'titolu ta' lokazzjoni, li jkun konfinanti ma' edifizzju, u dak l-edifizzju ma għandux twieqi jew aperturi oħra li jagħtu fuq il-fond rustiku, għandu anki l-godiment ta' l-arja ta' dak il-fond rustiku, salva prova kuntrarja; għalhekk huwa għandu dritt jopponi ruħa li jinfetħu aperturi fil-hajt diviżorju ta' dak l-edifizzju li jagħtu għall-fond rustiku minnu detenut u li jokkupawlu parti mill-arja ta' dak il-fond, avvolja dak il-stuħ isir bil-kunsens tas-sid li kriela l-fond rustiku, imma kontra l-colontà tiegħu. U għalhekk ukoll huwa jista' jagħzi bl-azzjoni ta' spoll b'x jigi reintegrat fil-pussess tad-drittijiet tiegħu hekk vjolati, avvolja huwa ma għandu ebda pussess tal-hajt diviżorju li fil-saru l-aperturi jew twieqi.

Il-Qorti — Rat ic-ċitazzjoni li biha l-attur, wara li jin-ghataw id-dikjarazzjonijiet u l-provvedimenti kollha mehtieġa, u wara li ppremetta li l-konvenut Salvatore Axisa, bil-permess tas-sid, il-konvenut l-istess Saċerdot Don Giuseppe Zammit (dok. A u B), arbitrarjament u kontra l-volontà tiegħu, fetta tliet twieqi fil-hajt diviżorju bejn il-fond tiegħu u l-ghalqa inqabbla lilu mill-istess konvenut Saċerdot Don Giuseppe Zammit, li qiegħda Hal Tarxien, għalqa denominata "tax-Nemx u l-Qamar"; li b'dan l-aġir il-konvenuti kkommettew spolju għad-dannu tiegħu; talab li hu jiġi reintegrat fil-pussess tal-hajt diviżorju fuq insemmi u ta' dik il-parti tal-ghalqa li tiniss miegħu, billi għal dan il-fini jiġi ordnat lill-konvenuti, fiż-żmien li tistabbilixxi dina l-Qorti, li jagħalqu t-twieqi fuq insemminja. Bl-ispejjeż, kompriżi dawk tal-protest tal-15 ta' Lulju 1947, kontra l-konvenuti;

*Omissis;*

Tikkunsidra;

Illi l-azzjoni attriċi hija bażata fuq l-art. 572 tal-Kodiċi Ċivili, Kap. 23 Edizzjoni Riveduta. Għal dina l-azzjoni possessorja, koinunement konnoxxuta bħala l-azzjoni ta' spoll jew reintegrazzjoni, l-elementi neċessarji huma l-pussess, li l-istess irid jiġi mneħhi lil min jirreklama d-dritt "vi aut clam", u li l-istess trid tiġi proposta "infra bimestre";

Tikkunsidra;

Illi mill-attijiet tal-kawża u mill-provi mismugħa, jirriżulta li l-konvenut Axisa għandu dar, jew fond urban, li wieħed mill-hitan tagħha, jew tiegħu, huwa immedjament konfinanti ma' fond rustiku ta' proprjetà tal-konvenut Zammit, inqabbel għand l-attur. Il-hajt diviżorju bejn il-fond urban ta' Axisa u l-fond rustiku tal-konvenut Zammit huwa indubbjament, skönd il-preżunzjoni "juris tantum" li tinsab fil-ligi, ta' proprjetà tal-konvenut Axisa; u qabel dina l-kawża dan l-istess hajt ma kellux ebda apertura, u kien dak li jissejjaħ mill-awturi taljani "muro cieco". Billi Axisa ried jagħmel xi modifiki fil-post tiegħu halli jottjeni xi liċenza mill-Awtorità Sanitarja, u peress li dina l-Awtorità irrikjediet xi ftuh ta' awturi f'dak il-hajt bħala kondizzjoni preventiva tal-konċessjoni tal-liċenza, l-istess Axisa avviċina lill-konvenut Zammit sabiex jottjeni l-kunsens tiegħu halli jagħmel xi aper-

turi fil-hajt diviżorju fuq l-area tal-fond ta' dan l-aħbar imsemmi. Il-konvenut Zammit, li kien kera għal ċertu tul ta' żmien il-fond rustiku lill-attur—lokazzjoni li għadha miexja—kiteb iż-żewġ ittri eżibiti fil-proċess, sabiex javżah bil-konċessjoni li kien sejjer jaghti, u dan l-aħbar imsemmi, bil-fomm, mar, jew aħjar informu lill-konvenut Zammit bl-oppożizzjoni tiegħu. B'dana kollu l-konvenuti injoraw l-oppożizzjoni ta' l-attur u fethu, għoli xi hames jew sitt filati mill-art tal-fond kondott u detenut mill-attur, diversi aperturi; u mhux biss għamlu dan, imma wahlulhom ukoll l-injam forma ta' lembut, li jisporgi fuq l-area tal-fond li ssemma. Ta' dina l-konċessjoni, li l-konvenut Zammit iddikjara fil-kuntratt ma' Axisa li ma kellhiex tikkostitwixxi servitù, iżda sempliċi tolleranza, l-istess Zamit ippattwixxa żewġ liri fis-sena minn għand Axisa għalih. Fuq dana l-fatt l-attur mexxa l-kawża odjerna;

Tikkunsidra;

M'hemmx kwistjoni li l-azzjoni giet promossa "infra bimestre" u li l-fatt tal-ftuh tat-twieqi in kwistjoni sar mhux biss kontra l-volontà presunta, iżda espressa ta' l-attur;

Illi l-unika kwistjoni sollevata mill-konvenut Axisa, u sostnuta anki mill-konvenut Zammit, hija dik tal-pussess, u ċjoè fis-sens li l-attur la huwa possessor u lanqas detentur kwalunkwe tal-hajt fejn infethu t-twieqi;

Illi l-hajt li jiddividi fond urban minn fond rustiku huwa reputat li jappartjeni kollu lill-proprietarju ta' l-edifizzju tghidu l-ligi; u f'dina l-kawża ebda prova ma saret "in contrario" għal dina l-preżunzjoni;

Illi però, meta l-ligi fl-artikolu fuq citat riedet tipproteġi lil min jigi mnezza' mill-pussess, ta' liema xorta jkun, jew mid-detenzjoni ta' haġa mobili jew immobili, b'dawn il-kliem riedet tfigher li l-protezzjoni tagħha kienet intiża estiża mhux biss għall-hwejjeġ korporali, iżda anki għad-drittijiet, hwejjeġ inkorporali, il-għaliex il-jeddijiet huma fost il-hwejjeġ u bhala tali suxxettivi ta' pussess, kif jista' jidher mill-artikoli 344, 347, 352 u 561, tal-Kodiċi Civili, Kap 23 Edizzjoni Riveduta. Del resto, skond id-Dritt Ruman jinsab miktub li "rei appellatione et jura continentur" (ara L. 25 Dig. De verborum significatione)—dak li jaqbel ma' l-ewwel ligi tal-§ 24, titolu 16 Dig., fejn jinġhad:— "Sive autem corpore sive animo pos-

sedens quis dejectus est, palam est, cum vi dejectum videri":

Illi, stabbili kwindi li r-reintegranda skond il-ligi giet mafluqa anki biex tipprotegi lil min jigi mnezza' mid-drittijiet tiegħu, it-tezi konvenuta, in kwantu ntiza sabiex tinficja l-azzjoni attrici l-ghaliex il-hajt li fil infethu t-twieqi mhux fil-pussess jew detenzjoni ta' l-attur, tidher aktar u aktar l-ghaliex hija ekwivoka u biss apparentement qawwiya. Infatti, meta l-konvenut Zammit qabbel l-ghalqa lill-attur, qabbil-h'elu bl-area tagħha u bla ebda soggezzjoni jew tolleranzi favur il-fond tal-konvenut Axisa, u ejoè l-istat "di fatto" dwar il-hajt in kwistjoni u l-area tal-ghalqa kienu fil-waqt tal-lokazzjoni differenti minn dak li jinsabu l-lum, bit-twieqi mit-taha u bl-injam li gie appost kontra tagħhom bhala lembut, li indubbbjament ukoll jokkupa parti minn dik l-area. Dana d-dritt tal-godiment ta' l-area tal-fond inqabbel ma huwiex hlief l-estrinsekazzjoni tad-dritt tal-lokazzjoni tal-fond rustiku "de quo dicimus", u li in se u per se huwa denn ta' tutela; u kien għalhekk li ntqal mill-awturi in materja illi jekk huwa minnu, kif jidher dwar il-hwejjeġ korporali, li l-ispoljat irid ikollu l-pussess jew detenzjoni tal-haga li fuqha tkun saret in-novità, dana l-pussess materjali mhux necessarjament dejjem rikjest, kif fil-fatt fil-materja ta' hwejjeġ inkorporali, jew ahjar pussess ta' drittijiet, fejn ma jkunx generalment jeżisti, ma jkunx hemm (ara Mattiolo, Dto. Giudiziario, Vol. I, paragrafi 275, 278 u ta' wara);

Illi minn dan jitnissel li għalkemm fil-każ in diżamina n-novità saret fil-hajt, reputat, skond il-ligi, ta' Axisa, li mhux fil-pussess jew detenzjoni ta' l-attur, b'dika n-novità li saret l-eżerċizzju tad-dritt tal-godiment innissel mil-lokazzjoni gie ntakkat, u b'dawk l-aperturi u b'dik l-opra ta' l-injam li saret magħhom l-istat ta' fatt u ta' dritt li kellha l-ghalqa mqabbla għand l-attur implicitament tbiddu, u l-libertà li kellu mill-użu tal-ghalqa l-attur giet b'xi mod intakkata. Huwa risaput li anki vjolazzjoni parzjali hija biżżejjed biex ikun hemm spoll;

Intqal li b'dawk l-aperturi l-attur ma jistax isofri preġudizzju; imma, apparti li s-soggezzjoni direttament fuq il-ghalqa hija per se u in se preġudizzju, kif ukoll li anki l-okkupazzjoni, per kwantu minima, ta' l-area tal-ghalqa hija nuqqas ta' libertà tad-detenzjoni varjata u differenti minn dik kif kie-

net qabel, huwa risaput ukoll illi dawn l-aperturi, bhala mezz ta' komunikazzjoni, generalment huma fonti ta' għied, il-għaliex jagħtu lok għall-possibilità ta' xi ge'ttiti ta' affarijiet minn fond għall-iehor, u s-sempliċi possibilità hija wkoll pre-gudizzju;

Intqal ukoll li l-konvenut Zammit fil-kuntratt qagħad attent li jinserixxi klawsola fis-sens li dawh it-twieqi ma kell-homx jikkostitwixxu dritt ta' servitu, imma biss sempliċi tolleranza; imma dina l-kawtela kienet pjuttost intiza sabiex tipprotegi lilu biss, u mhux lid-detentur tiegħu, għal raġunijiet tant evidenti li dina l-Qorti ma tħosshix li għandha għal-fejn tespandi fuqhom; il-għaliex għall-konvenut ikkostitwiew novità ta' tolleranza kontra l-volontà tiegħu b'vantagg' biss ekonomiku għall-proprietarju;

Illi jekk hemm bżonn ta' rafforzament ta' l-argumenti ta' dina l-Qorti, jingħad li fid-Dritt Ruman gie preċiżament kontemplat dana l-każ. Infatti l-gurekonsult Paolo, fil-Ligi 11. Dig. de vi....., halla miktub:— "Vim facit qui non sinit possidentem uti arbitrario suo..... sive qui omnino faciendo per quod liberam possessionem adversario non relinquit". U fil-Ligi 21 § 3 Dig. Quod vi aut clam, jingħad:— "Si quis propter opus factum jus aliquod praedii amisit, id restitui ex hoc interdicto debet";

Illi li kien hemm vjolenza jirriżulta ampjament mill-fatt li l-konvenut Zammit kiteb lill-attur l-ittri eżibiti u kien għa jaf minn għandu li huwa kien oppost għal dak ix-xogħol, u dan qabel ma sar; u dana apparti l-fatt sinifikativ tal-kontenut ta' dawh l-istess ittri, li juru, "se non altro", li l-konvenut Zammit kellu xi dubju dwar in-nuqqas ta' drittijiet ta' l-attur li dik il-proposta kienet sejra tapporta, u b'dana kollu arbitra u ta l-kunsens lil hadd iehor jarbitra fil-konfronti ta' l-attur;

Illi l-konvenut Axisa bhala l-eżekutor materjali jew il-mandanti ta' l-eżekuzzjoni materjali tal-fatt spoljativ, huwa flinkien mal-konvenut Zammit solidament responsabili, kif dejjem irriteriet id-dottrina u l-gurisprudenza;

Għal dawn il-motivi;

Taqta' u tiddeċidi, prevja d-dikjarazzjoni li l-attur mill-provi miġjuba mhux possessor skond il-ligi tal-fajt in kwistjo-

ni, billi tilqa' t-talba attriċi, *fi-sens* bias li tirreintegrati fil-pussess tad-drittijiet ta' godiment tal-ghalqa in kwistjoni, im-nissla mid-dritt tal-lokazzjoni; u tordna lill-konvenuti fi żmien trint ijiem jirrimettu "in pristinum" il-ħajt imsemmi. billi jagħalqu dawk it-twieqi u jneħħu kwalunkwe opera ta' l-injam; u teskludi u tieħad it-talba in kwantu tirtigwarda r-reintegrazzjoni tal-pussess tal-ħajt diviżorju fuq imsemmi. L-ispejjeż, minħabba fl-meritu kif fuq deċiż, jithallsu solidament mill-konvenuti; barra dawk tad-dikjarazzjoni li l-ħajt in kwistjoni mhux skond il-provi possedut skond il-liġi mill-attur u é-éahda konsekwiva tat-talba fuq dik il-kawżali, li għandhom jigu sofferti mill-istess attur; salvi u impregudikati bejn il-konvenuti d-drittijiet rispettivi "si et quatenus".

---